

অসম অদিতি

পূহ, ১৯৪১ শক ■ বুধবাৰ, ৮ জানুৱাৰী, ২০২০ ■ Asom Aditya, Guwahati, Wednesday, January 8, 2020 ■ Price Rs. 7 ■ ডিব্ৰুগড় আৰু গুৱ

অৰহেলিত শিশুসকলক চিৰিয়াখানা ভ্ৰমণ

মহানগৰ সেৱা, ৭ জানুৱাৰী : উত্তৰ-পূবৰ আগশাৰীৰ চিমেণ্ট প্ৰস্তুতকাৰী প্ৰতিষ্ঠান অমৃত চিমেণ্টে গুৱাহাটীৰ বিভিন্ন স্থানৰ অৰহেলিত-নিষ্পেষিত শিশুসকলৰ সৈতে গুৱাহাটীত পালন কৰে নৱবৰ্ষ। বছৰৰ প্ৰথমটো সপ্তাহতেই উলহ-মালহেৰে এইসকল শিশুৰ সৈতে চিমেণ্ট প্ৰতিষ্ঠানটোৱে নৱবৰ্ষ উদ্‌যাপন কৰে। অমৃত চিমেণ্টৰ দ্বাৰা আয়োজন কৰা এই বিশেষ পদক্ষেপৰ অংশ হিচাপে চাইল্ডলাইন গুৱাহাটীৰ তত্ত্বাৱধানত সন্ত বগবাকীৰো অধিক শিশুক অসম ৰাজ্যিক চিৰিয়াখানালৈ আমন্ত্ৰণ জনোৱা হয় আৰু উদ্ভিদ উদ্যানৰ কৰ্মচাৰীসকলৰ সহযোগত চিৰিয়াখানা পৰিদৰ্শন

কৰোৱা হয় এইসকল শিশুক। উল্লেখ্য যে অমৃত চিমেণ্ট অলপতে বৰদিন উপলক্ষে আয়োজন কৰা মই 'হ'ম ছাণ্টা' শীৰ্ষক কাৰ্যসূচীয়েও যথেষ্ট জনপ্ৰিয়তা লাভ কৰিছিল আৰু তাতো নিষ্পেষিত শিশুসকলক সামৰি লোৱা হৈছিল। এই নৱবৰ্ষৰ অনুষ্ঠান সন্দৰ্ভত অমৃত চিমেণ্টৰ পৰিচালন সঞ্চালক প্ৰদীপ বাগলাই কয়, 'এইবাৰ নৱবৰ্ষৰ মুহূৰ্তটো আমাৰ বাবে বিশেষ হৈ পৰিব কিয়নো এইবাৰ আমি গুৱাহাটীৰ ভালেমান নিষ্পেষিত শিশুৰ সৈতে অতি উলহ-মালহেৰে নৱবৰ্ষ পালন কৰিলো, তেওঁলোকৰ মুখত হাঁহি বিৰিঙোৱাৰ চেষ্টা কৰিলো। ইয়াতকৈ আনন্দময় মুহূৰ্ত আৰু একো হ'ব নোৱাৰে।'